

ARMATURA TAS-SAMURAJ ESEBITA FL-EXPO 2025:

XHIEDA TAL-#BIBERIJA BEJN MALTA U L-ĠAPPUN



Stqarrija | 16 ta' April 2025

Tliet armaturi tas-Samuraj Ġappuniżi, li kienu ngħataw lil Malta fl-1862 bħala parti minn missjoni diplomatika, ġew restawrati bir-reqqa u magħqudin mill-ġdid minn konservaturi esperti fil-Ġappun, grazzi għal inizjattiva ta' kollaborazzjoni bejn Heritage Malta, il-Ministeru għall-Affarijiet Barranin u t-Turiżmu, u l-Ambaxxata ta' Malta fil-Ġappun.

B'turija ta' diplomazija kulturali fl-aqwa tagħha, u fuq l-inizjattiva tal-Malta Enterprise, wahda mill-armaturi tas-Samuraj – flimkien ma' armatura oħra minn żmien l-Ordni ta' San Ġwann – se jkunu għall-wiri fil-Padiljun Malti fl-Expo 2025 f'Osaka, Kansai, proprju f'għeluq is-60 sena ta' relazzjonijiet diplomatiċi bejn Malta u l-Ġappun. Fil-padiljun ta' Malta se jkunu esebiti wkoll repliki tal-Figura Neolitika Bilqieghda, il-Ġebbla ta' Majmuna, u ċ-Ċippus ta' Żmien il-Feniċi, biex jirrapprezentaw l-istorja multikulturali ta' pajjiżna.

L-armaturi tas-Samuraj kienu ngħataw bħala rigal lil Malta minn delegazzjoni Ġappuniża li żaret pajjiżna u li kienet tinkludi lill-hassieb famuż Yukichi Fukuzawa – Samuraj, edukatur, filosofu, u figura prominenti fil-modernizzazzjoni tal-Ġappun. Kien ukoll il-fundatur tal-Università Keio f'Tokjo u sa f'tit ilu kien jidher fuq il-karta tal-10,000 yen Ġappuniż. Id-delegazzjoni kienet parti mill-Missjoni Bunkyo, li kellha l-għan li tinnegozja trattati godda u hadet sehem f'laqgħat diplomatiċi madwar l-Ewropa kollha. Waqfa f'Malta kienet haġa naturali minhabba l-qagħda strategika ta' pajjiżna, u minn hawn id-delegazzjoni baqgħet sejra Franza. Din kienet l-ewwel żjara rekordjata ta' nies Ġappuniżi f'Malta.

Minn ritratti tas-seklu 19, jidher li wahda mill-armaturi kienet għall-wiri fl-Armerija tal-Palazz tal-Gran Mastru sakemm faqqgħet it-Tieni Gwerra Dinjija, meta l-armatura ttiehdet fi mhażen taħt l-art biex tkun imharsa mill-bombi. B'xorti hażina, minhabba li kienet esposta għall-umdità għal żmien twil, il-partijiet organiċi tagħha therrew u għal deċennji shaħ l-armatura ma setgħetx tiġi esebita.

Billi ma nstab l-ebda espert f'Malta u fil-bqija tal-Ewropa li kien kapaċi jirrestawra dawn l-artefatti, l-armaturi tas-Samuraj baqgħu maħżuna fil-kaxxi tagħhom sakemm fl-2016 inbeda kapitlu ġdid għalihom. F'dik is-sena, l-Ambaxxatur ta' Malta għall-Ġappun, l-E.T. André Spiteri, żar l-Armerija tal-Palazz u għaraf is-siwi tar-restawr ta' dan ir-rigal minsi.

L-Ambaxxatur Spiteri offra li jgħin biex jinstabu esperti Ġappuniżi maqtugħin għal dan it-tip ta' xogħol, u fil-fatt inbdiet kollaborazzjoni maċ-Ċentru tar-Restawr tal-Arti ta' Kyoto, immexxi minn Harumasa Miyashita, liema ċentru jispeċjalizza fil-konservazzjoni ta' artefatti storiċi Ġappuniżi. F'hidma mill-qrib ma' Heritage Malta, l-Ambaxxatur akkumpanja personalment lill-artefatti fragli fi triqthom lejn il-Ġappun fl-2023 biex jiżgura l-wasla tagħhom fl-atelier qawwijin u shaħ.

Il-proċess tar-restawr kien karatterizzat minn attenzjoni kbira biex jiġu ppreservati l-materjal u t-teknika oriġinali. Tul dan il-proċess instab li dawk li kienu maħsubin li huma l-partijiet ta' żewġ armaturi, fil-fatt kienu jinkludu l-partijiet ta' armatura oħra li ma kinitx dokumentata. Din kienet sejba affaxxinanti minna nnifisha.

Din l-inizjattiva ta' restawr mhux biss wasslet għall-preservazzjoni ta' artefatti prezzjuż iżda tissimbolizza wkoll it-tigdid tar-rabtiet storiċi u r-rispett reċiproku bejn Malta u l-Ġappun. Dak li qabel kien rigal diplomatiku minsi issa nbidel f'ikona ta' wirt kulturali li se tkun apprezzata mill-miljuni ta' nies li jżuru l-Expo 2025 u aktar tard mill-vizitaturi tal-Palazz tal-Gran Mastru fil-Belt Valletta.

Dan il-proġett huwa xhieda tal-impenn ta' Heritage Malta biex thares il-wirt kulturali Malti kif ukoll xhieda ta' kemm il-kollaborazzjoni internazzjoni jista' jkollha sehem siewi biex l-istorja tingħata haġġa ġdida u biex il-pubbliku jesperjenza, japprezza u jgħożż il-legat twil u għani bejn Malta u l-Ġappun.